

ಇ) ಸಾರ್ವಜನಿಕ ಶಿಕ್ಷಣ ಇಲಾಖೆ ನಿರ್ದೇಶಕರು (ಪ್ರಾಥಮಿಕ ಶಿಕ್ಷಣ) 1983ರ ಜನಗಣತಿ ಯನ್ವಯ 34, 16, 826 ಮಕ್ಕಳ ಗಣತಿ ಮಾಡಲಾಗಿದ್ದು, ಮುಂದಿನ ಶೈಕ್ಷಣಿಕ ವರ್ಷದಲ್ಲಿ ಈ ಮಕ್ಕಳನ್ನು ಶಾಲೆಗೆ ದಾಖಲಾಗುವಂತೆ ಕ್ರಮ ತೆಗೆದುಕೊಳ್ಳಲಾಗಿದೆ.

ಈ) ಈ ಯೋಜನೆಯನ್ನು ಉಲ್ಲಂಘಿಸಿದವರಿಗೆ 25 ರೂಗಳವರೆಗೆ ಜುಲ್ಮಾನೆ ಹಾಕುವ ಕ್ರಮ ವಿತ್ತು. ಆದರೆ ಅದು 29-6.65 ರಿಂದ ಜಾರಿಯಲ್ಲಿಲ್ಲ.

ಉ) ಇಲ್ಲ

ವಿಷಯ : ಕೋಲಾರ ಜಿಲ್ಲೆ, ಶ್ರೀನಿವಾಸಪುರದಲ್ಲಿರುವ ಸರ್ಕಾರಿ ಕಿರಿಯ

ಕಾಲೇಜಿನಲ್ಲಿ ಸ್ಥಳಾವಕಾಶದ ಅಭಾವ

ಪ್ರಶ್ನೆ 120 (392) ಶ್ರೀ ಜಿ. ಕೆ. ವೆಂಕಟಶಿವರದ್ಡಿ (ಶ್ರೀನಿವಾಸಪುರ) .— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಸರ್ಕಾರೀ ಕಿರಿಯ ಕಾಲೇಜು, ಶ್ರೀನಿವಾಸಪುರ, ಕೋಲಾರ ಜಿಲ್ಲೆ ಇಲ್ಲಿ ಸ್ಥಳಾವಕಾಶದ ಬೇಡಿಕೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಹಾಗಾದರೆ ಈ ವಿಚಾರದಲ್ಲಿ ಸರ್ಕಾರ ತೆಗೆದುಕೊಂಡ ಕ್ರಮವೇನು ?

ಉತ್ತರ : ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು) .— ಅ) ಬಂದಿದೆ.

ಆ) ಹಣಕಾಸಿನ ಅಭಾವದಿಂದ ಈ ಕಾಮಗಾರಿಗೆ ಧನ ಸಹಾಯ ಒದಗಿಸಲು ಇದುವರೆಗೆ ಸಾಧ್ಯ ವಾಗಿಲ್ಲ. ಇನ್ನು ಮುಂದೆ ಇದನ್ನು ಪರಿಶೀಲಿಸಲಾಗುವುದು.

ವಿಷಯ : ವಾಣಿಜ್ಯ ವಿದ್ಯಾಭ್ಯಾಸದ ಪಠ್ಯ ಕ್ರಮಗಳ ಪರಿಷ್ಕರಿಸುವಿಕೆ.

ಪ್ರಶ್ನೆ : 122 (95) ಶ್ರೀ ಬಿ. ಬೈರಪ್ಪಾಜಿ (ತೆರುವೆಕೆರೆ) .— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ವಾಣಿಜ್ಯ ವಿದ್ಯಾಭ್ಯಾಸದ ಪಠ್ಯ ಕ್ರಮಗಳನ್ನು ಪರಿಷ್ಕರಿಸಲು 1981ರಲ್ಲಿ ಸರ್ಕಾರವು ಸಮಿತಿಯನ್ನು ರಚಿಸಲಾಗಿದೆಯೇ ;

ಆ) ರಚಿಸಿದಲ್ಲಿ ಆ ಸಮಿತಿಯ ಶಿಫಾರಸ್ಸುಗಳೇನು ;

ಇ) ರಾಜ್ಯದಲ್ಲಿರುವ ವಾಣಿಜ್ಯ ವಿದ್ಯಾಭ್ಯಾಸದ ಕ್ರಮ ಪಠ್ಯಕ್ರಮಗಳಲ್ಲಿ ಬಹಳಷ್ಟು ಅಸಂಗತ ಗಳಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಈ) ಹಾಗಿದ್ದಲ್ಲಿ ಈ ಅಸಂಗತಗಳನ್ನು ಸರಿ ಪಡಿಸಲು ಸರ್ಕಾರವು ಕೈಗೊಂಡ ಕ್ರಮಗಳೇನು ?

ಉತ್ತರ : ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು) .— ಅ) ಹೌದು

ಆ) ಅನುಭವದ 'ಅ' ಲಗತ್ತಿಸಿದೆ.

ಇ) ಹೌದು

ಈ) ಸರ್ಕಾರದ ಪರಿಶೀಲನೆಯಲ್ಲಿದೆ

ಅನುಬಂಧ 'ಅ'

ಮುಖ್ಯವಾದ ಶಿಫಾರಸ್ಸುಗಳೇನೆಂದರೆ :

1) ಕಛೇರಿ ಆಡಳಿತದಲ್ಲಿ ದಕ್ಷತೆಯನ್ನು ಹೆಚ್ಚಿಸುವ ಸಲುವಾಗಿ ಹೊಸದಾಗಿ ರೂಪಿಸಿರುವ ಪ್ರಮಾಣ ಪತ್ರಗಳು (ಡಿಪ್ಲೊಮಾ) (1) ಕಛೇರಿಯ ಆಡಳಿತ (2) ಕಾರ್ಯದರ್ಶಿಗಳ ಕಾರ್ಯನಿರ್ವಹಣೆ ಮತ್ತು (3) ಮಾರಾಟಗಾರಿಕೆ ಮತ್ತು ಮಾರಾಟ ಮಾಡುವಿಕೆ ಇವುಗಳನ್ನು ಜಾರಿಗೆ ತರುವುದು.

2) ವಿವಿಧೋದ್ದೇಶಗಳ ಮ್ಯಾನೇಜ್‌ಮೆಂಟ್ ಪಾಠಗಳನ್ನು ಬೆರಳಚ್ಚು ಮತ್ತು ಶೀಘ್ರಲಿಪಿ ಪಾಠ ಗಳಲ್ಲಿ ಬೆರೆಸಿ ಏಕರೂಪ ಪ್ರಸ್ತುತಗಳನ್ನು ಹೊರತಂದು ವಾಣಿಜ್ಯ ಶಾಲೆಗಳಲ್ಲಿ ಜಾರಿಗೆ ತರುವುದರ ಮತ್ತು ವಿಭಾಗೀಯ ಮಟ್ಟದಲ್ಲಿ ಸರ್ಕಾರದಿಂದ 4 ಸೆಕ್ರೆಟೇರಿಯಲ್ ಮತ್ತು ಕಮರ್ಷಿಯಲ್ ಸ್ಟಡೀಸ್ ಸಂಸ್ಥೆ ಗಳನ್ನು ತೆಗೆಯುವುದು. ಈ ಸಂಸ್ಥೆಗಳಲ್ಲಿ ಆಧುನಿಕ ಕಛೇರಿ ಉಪಕರಣಗಳಲ್ಲಿ ಮತ್ತು ಥಿಯರಿ ಕೋರ್ಸ್ ಗಳಲ್ಲಿ ವಾಣಿಜ್ಯ ಶಾಲೆಯ ಮಕ್ಕಳಿಗೆ ಮತ್ತು ಇತರರಿಗೆ ತರಬೇತಿ ವಾಣಿಜ್ಯ ನೀಡುವುದು ವಿದ್ಯೆಯನ್ನು ಚೇತನಗೊಳಿಸಲು ಚರ್ಚಾಕೂಟಗಳನ್ನು ಏರ್ಪಡಿಸುವುದು.

3) ಆರ್ಥಿಕವಾಗಿ ಹಿಂದುಳಿದ ಮಕ್ಕಳು, ನಿಮ್ಮ ವರ್ಗ, ನಿಮ್ಮ ಜಾತಿ ಮತ್ತು ಹಿಂದುಳಿದ ವರ್ಗ ಗಳ ಮಕ್ಕಳ ಸಹಾಯಕ್ಕಾಗಿ ಸರ್ಕಾರದಿಂದ ಎಲ್ಲಾ ಜಿಲ್ಲೆಗಳಲ್ಲಿ ವಾಣಿಜ್ಯ ಶಾಲೆಗಳನ್ನು ತೆರೆಯುವುದು.

4) ರಾಜ್ಯದ ಒಳಗೂ ಮತ್ತು ಹೊರಗೂ ಇರುವ ಭಾರತ ಸರ್ಕಾರದ ಕಛೇರಿಗಳಲ್ಲಿ ಈ ರಾಜ್ಯದ ಯುವಜನರು ಕೆಲಸಗಳನ್ನು ಪಡೆಯಲು ಅನುಕೂಲವಾಗುವಂತೆ ಹಿಂದಿ ಬೆರಳಚ್ಚು ಮತ್ತು ಶೀಘ್ರಲಿಪಿ ಯನ್ನು ಜಾರಿಗೆ ತರುವುದು.

5) ಥಿಯರಿ ಕೋರ್ಸ್‌ಗಳಲ್ಲಿ ವಾಣಿಜ್ಯ ಶಾಲೆಗಳಲ್ಲಿ ಪಾಠ ಹೇಳಿಕೊಡಲು ಅನುದಾನ ಕೊಡು ವುದು.